

महाराष्ट्र विधानपरिषद पोट निवडणूक २०१७

महाराष्ट्र विधानपरिषदेसाठी गुरुवार, दिनांक ७ डिसेंबर २०१७ रोजी सकाळी ९-०० ते ४-०० या कालावधीत मध्यवर्ती सभागृह, चौथा मजला, विधान भवन, मुंबई ४०० ०३२ येथे होणाऱ्या पोट निवडणूकीत मतदान करण्यासंबंधीच्या सूचना -

अ. मतदानाची पद्धत

१. मतदानाच्या प्रयोजनार्थ, निवडणूक निर्णय अधिकाऱ्यांनी आपणास दिलेल्या पेनाचाच वापर करा. हे पेन आपणास मतपत्रिकेबरोबर देण्यात येईल. कोणतेही इतर पेन, पेन्सिल किंवा बॉल पेन किंवा चिन्हांकन करण्याचे इतर कोणतेही साधन यांचा वापर करू नका. कारण तसे केल्यास आपली मतपत्रिका अवैध ठरेल.
२. आपला प्रथम पसंतीक्रम म्हणून आपण निवड केलेल्या उमेदवाराच्या नावासमोर दर्शविलेल्या "पसंतीक्रम" या स्तंभामध्ये "१" हा अंक लिहून मतदान करावे. "१" असा अंक फक्त एकाच उमेदवाराच्या नावासमोर लिहिण्यात यावा.
३. एकापेक्षा अधिक उमेदवार जरी निवडणूक लढवित असले तरी "१" हा अंक फक्त एकाच उमेदवाराच्या नावासमोर दर्शविण्यात येईल.
४. निवडून येण्याजोग्या उमेदवारांच्या संख्येव्यतिरिक्त निवडणूक लढविणारे अनेक उमेदवार असल्यास तुम्हाला अधिक पसंतीक्रम असेल. उदा. जर पाच उमेदवार निवडणूक लढवित असतील आणि केवळ दोनच उमेदवारांना निवडून द्यावयाचे असल्यास तुम्ही तुमच्या पसंतीक्रमानुसार एक ते पाच या उमेदवारांच्या नावांपुढे दर्शविलेल्या अंकाकरिता पसंतीनुसार चिन्हांकन करू शकता.
५. तुमच्या पसंतीक्रमानुसार तुमच्या पसंतीच्या उमेदवारांच्या नावासमोरील "पसंतीक्रमाचा चिन्हक्रम" या रकान्यामध्ये "२", "३", "४" इत्यादी असे अंक लिहून तुम्ही उर्वरित उमेदवारांना पसंतीक्रमानुसार मत देऊ शकता.

६. तुम्ही कोणत्याही उमेदवाराच्या नावासमोर केवळ एकच अंक दर्शविला आहे याची खात्री करा आणि एका पेक्षा अधिक उमेदवारांच्या नावासमोर तोच अंक दर्शविलेला नाही याचीही खात्री करावी.
७. पसंतीक्रम हा केवळ अंकामध्येच म्हणजेच "१", "२", "३" इत्यादी याप्रमाणे दर्शवावा आणि पसंतीक्रम हा शब्दांमध्ये म्हणजेच एक, दोन, तीन इत्यादी याप्रमाणे दर्शवू नये.
८. पसंतीक्रम हे "१", "२", "३" इत्यादी सारख्या भारतीय संख्यांच्या आंतरराष्ट्रीय स्वरूपात किंवा I, II, III याप्रमाणे रोमन स्वरूपात किंवा "१","२","३" या देवनागरी स्वरूपात किंवा भारतीय संविधानाच्या आठव्या अनुसूचितील मान्यताप्राप्त कोणत्याही भारतीय भाषेत वापरण्यात येणाऱ्या अंकाच्या स्वरूपात दर्शविण्यात यावेत.
९. मतपत्रिकेवर तुमचे नाव किंवा कोणतेही शब्द लिहू नका आणि तुमची स्वाक्षरी करू नका किंवा आद्याक्षरे लिहू नका. तसेच तुमच्या अंगठ्याचा ठसा उमटवू नका. यामुळे तुमची मतपत्रिका अवैध ठरेल.
१०. तुमचा पसंतीक्रम दर्शविण्यासाठी कोणतेही चिन्ह किंवा 'X' यासारखे चिन्ह दर्शविणे योग्य ठरणार नाही. अशी मतपत्रिका बाद ठरविण्यात येईल. तुमचा पसंतीक्रम फक्त "१","२","३" इत्यादी अंकामध्येच दर्शवावा.
११. तुमची मतपत्रिका वैध ठरण्यासाठी, तुम्ही कोणत्याही एका उमेदवारासमोर '१' हा अंक लिहून तुमचा पसंतीक्रम दर्शविणे आवश्यक आहे. इतर पसंतीक्रम वैकल्पिक आहेत, म्हणजे तुम्ही दुसरा आणि त्यानंतरचा पसंतीक्रम दर्शवू शकता किंवा दर्शविला नाही तरी चालेल.

"वरीलपैकी कोणीही नाही" (NOTA) हा पर्याय निवडण्यासंदर्भात मार्गदर्शक सूचना.

१. मतपत्रिकेतील "वरील पैकी कोणीही नाही" (NOTA) या पर्यायासमोर पसंतीक्रम दर्शविताना ज्याप्रमाणे उमेदवारांच्या नावासमोर "१","२","३" असा अंकांमध्ये पसंतीक्रम दर्शविण्यात येतो त्याप्रमाणेच तो केवळ "१","२","३" याप्रमाणे भारतीय अंकांच्या आंतरराष्ट्रीय स्वरूपात किंवा I, II इत्यादी रोमन स्वरूपात किंवा कोणत्याही अन्य भारतीय भाषातील "१","२","३" इ. अंक लिहूनच दर्शविता येईल.
२. मतपत्रिकेतील "वरील पैकी कोणीही नाही" (NOTA) या पर्यायापुढे "१" असा अंक दर्शविला तर कोणत्याही उमेदवाराला मत दिले नाही असे समजले जाईल व अशी मतपत्रिका "अवैध" ठरविली जाईल आणि याप्रमाणे "वरील पैकी कोणीही नाही" (NOTA) पर्यायासमोर "१" अंक दर्शवून इतर कोणत्याही उमेदवाराच्या नावासमोरदेखिल "१" अंक लिहून पसंतीक्रम दर्शविला तरीदेखिल अशी मतपत्रिका "अवैध" ठरविली जाईल.
३. मतपत्रिकेतील एका उमेदवाराच्या नावासमोर "१" असा अंक लिहून पसंतीक्रम दर्शविला आणि "२" असा अंक लिहून दुसरा पसंतीक्रम "वरील पैकी कोणीही नाही" (NOTA) या पर्याया समोर दर्शविला तर अशी मतपत्रिका ज्या उमेदवाराच्या नावासमोर "१" असा पसंतीक्रम दर्शविला आहे त्यापुरती वैध ठरेल. दुसरा पसंतीक्रम हा "वरील पैकी कोणीही नाही" (NOTA) असा दर्शविलेला असल्यामुळे दुसऱ्या पसंतीक्रमाच्या तपासणीच्यावेळी अशा मतपत्रिकेचा वापर पूर्ण झाला असे मानण्यात येईल. त्याचप्रमाणे जर "१" व "२" असे पसंतीक्रम उमेदवारांच्या नावासमोर दर्शवून "३" असा पसंतीक्रम "वरील पैकी कोणीही नाही" (NOTA) असा दर्शविला तर अशी मतपत्रिका मतमोजणीच्या पहिल्या व दुसऱ्या फेरीसाठी वैध ठरेल मात्र तिसऱ्या फेरीसाठी अशा मतपत्रिकेचा वापर पूर्ण झाला (exhausted) असे मानण्यात येईल. सदर सूचना त्यापुढील पसंतीक्रम नोंदविण्याबाबत देखिल लागू असतील.

४. जर "१" असा पसंतीक्रम दर्शविला असेल तसेच त्यापुढील इतर पसंतीक्रम योग्यरित्या उमेदवारांच्या नावासमोर दर्शविलेले असतील व "वरील पैकी कोणीही नाही" (NOTA) या पर्यायासमोर "फुली" (✕) किंवा बरोबर (✓) चिन्ह दर्शविलेले असेल तर केवळ त्याच कारणासाठी मतपत्रिका अवैध ठरविण्यात येऊन नाकारली जाणार नाही व त्यावर दर्शविण्यात आलेला पसंतीक्रम विचारात घेऊन मोजणीत ग्राह्य धरण्यात येईल. मात्र मतदाराची ओळख दर्शविणाऱ्या चिन्हांबाबत असलेल्या निवडणूक आयोगाच्या सर्वसाधारण सूचना, नियम या "वरील पैकी कोणीही नाही" (NOTA) पर्याय दर्शविताना लागू होतील आणि जर नियम ७३(२)(ड) मधील तरतूदीनुसार निवडणूक निर्णय अधिकाऱ्यांची अशी निश्चित खात्री झाली की अशाप्रकारे "वरील पैकी कोणीही नाही" (NOTA) समोर दर्शविलेल्या चिन्हामुळे मतदाराची ओळख स्पष्ट होत असेल तर त्या पार्श्वभूमीवर अशी मतपत्रिका अवैध ठरण्यास पात्र होईल.

ब. अवैध मतपत्रिका -

ज्या मतपत्रिकेवर -

१. '१' अंक दर्शविलेला नाही ;
२. एकाहून अधिक उमेदवारांच्या नावांसमोर '१' अंक दर्शविलेला आहे ;
३. अंक '१' अशा पद्धतीने दर्शविलेला असेल की कोणत्या उमेदवाराला तो लागू होतो याविषयी शंका निर्माण होईल ;
४. अंक '१' आणि २, ३ इत्यादींसारखे इतर काही अंक देखील त्याच उमेदवारासाठी चिन्हांकित केले आहेत ;
५. पसंतीक्रम अंकाऐवजी शब्दांमध्ये दर्शविलेला आहे ;
६. ज्याद्वारे मतदार ओळखला जाऊ शकतो असे कोणतेही चिन्ह किंवा लेखी मजकूर आहे ;
७. असे अंक दर्शविण्यासाठी निवडणूक अधिकाऱ्याने दिलेल्या पेन व्यतिरिक्त इतर कुठल्याही साधनाने कोणताही अंक लिहिला असेल तर अशी मतपत्रिका अवैध ठरेल.

८. मतपत्रिकेतील "वरील पैकी कोणीही नाही" (NOTA) या पर्यायापुढे "१" असा अंक दर्शविला तर कोणत्याही उमेदवाराला मत दिले नाही असे समजले जाईल व अशी मतपत्रिका "अवैध" ठरविली जाईल आणि याप्रमाणे "वरील पैकी कोणीही नाही" (NOTA) पर्यायासमोर "१" अंक दर्शवून इतर कोणत्याही उमेदवाराच्या नावासमोरदेखिल "१" अंक लिहून पसंतीक्रम दर्शविला तरीदेखिल अशी मतपत्रिका "अवैध" ठरविली जाईल.
९. जर "१" असा पसंतीक्रम दर्शविला असेल तसेच त्यापुढील इतर पसंतीक्रम योग्यरित्या उमेदवारांच्या नावासमोर दर्शविलेले असतील व "वरील पैकी कोणीही नाही" (NOTA) या पर्यायासमोर "फुली" (✘) किंवा बरोबर (✓) चिन्ह दर्शविलेले असेल तर केवळ त्याच कारणासाठी मतपत्रिका अवैध ठरविण्यात येऊन नाकारली जाणार नाही व त्यावर दर्शविण्यात आलेला पसंतीक्रम विचारात घेऊन मोजणीत ग्राह्य धरण्यात येईल. मात्र मतदाराची ओळख दर्शविणाऱ्या चिन्हांबाबत असलेल्या निवडणूक आयोगाच्या सर्वसाधारण सूचना, नियम या "वरील पैकी कोणीही नाही" (NOTA) पर्याय दर्शविताना लागू होतील आणि जर नियम ७३(२)(ड) मधील तरतूदीनुसार निवडणूक निर्णय अधिकाऱ्यांची अशी निश्चित खात्री झाली की अशाप्रकारे "वरील पैकी कोणीही नाही" (NOTA) समोर दर्शविलेल्या चिन्हामुळे मतदाराची ओळख स्पष्ट होत असेल तर त्या पार्श्वभूमीवर अशी मतपत्रिका अवैध ठरण्यास पात्र होईल.
